



நடைபெற உள்ள மழைக்கால கூட்டத் தொடரில் ஒன்றிய அரசு கொண்டுவரவுள்ள

பிரதமர், முதல்வர், அமைச்சர்களின் பதவியை நீக்கும் புதிய சட்ட திருத்தத்திற்கு மீண்டும் எதிர்ப்பு!

நாடாளுமன்ற கூட்டுக் குழு 17-ஆம் தேதி இறுதி அறிக்கை தாக்கல்!

புதுதெல்லி, ஜூலை 6- நாடாளுமன்றத்தின் மழைக் கால கூட்டத்தொடர் தொடங்க உள்ள நிலையில் ஒன்றிய அரசு கொண்டு வரவுள்ள 130வது அரசியலமைப்பு சட்ட திருத்த மசோதா விற்கு எதிராக மீண்டும் எதிர்க்கட்சிகள் கட்டும் கண்டனம் தெரிவித்து வருகின்றன.

நாடாளுமன்றத்தின் இந்த ஆண்டுக்கான மழைக் கால கூட்டத்தொடர் வரும் 20ம் தேதி தொடங்கி, ஆகஸ்ட் 13-ஆம் தேதி வரை நடைபெற வாய்ப்புள்ளதாகத் தெரிகிறது. இந்தத் தற்காலிக கால அட்டவணை குறித்த முறையான பரிந்துரை, நாடாளுமன்ற விவகாரங்களுக்கான அமைச்சரவைக் குழு வின் தீவிரப் பரிசீலனையில் உள்ளது.

இக்குழுவின் ஒப்புதல் கிடைத்தவுடன் இதற்கான அதிகாரப்பூர்வ அறிவிப்பு விரைவில் வெளியிடப்படும். சுமார் மூன்று வாரங்கள் நடைபெற உள்ள இந்த

மழைக்கால கூட்டத்தொடரில் இரு அவைகளும் மொத்தம் 20 அமர்வுகளாகக் கூடிப் பல்வேறு விவாதங்களை நடத்தத் திட்டமிட்டுள்ளன.

ஒன்றிய அரசின் மசோதாக்கள்!

இந்தக் கூட்டத்தொடரின் போது, பெண்களுக்கான இடஒதுக்கீட்டை அமல்படுத்துவது தொடர்பான திருத்தப்பட்ட புதிய அரசியலமைப்புச் சட்டத் திருத்த மசோதாவைத் தாக்கல் செய்ய ஒன்றிய அரசு திட்டமிட்டுள்ளது. முன்னதாக நாடாளுமன்றத்தின் மழைக்கால கூட்டத்தொடரின்போது, 2025ம் ஆண்டு ஆகஸ்ட் 20ம் தேதி லோக்சபாவில் 130வது அரசியலமைப்புச் சட்டத் திருத்த மசோதாவை ஒன்றிய உள்துறை அமைச்சர் அமித்ஷா தாக்கல் செய்தார்.

இந்த புதிய மசோதாவின்படி, ஐந்து ஆண்டுகள் அல்லது அதற்கு மேற்பட்ட சிறைத் தண்டனை விதிக்கப்படக்கூடிய குற்ற வழக்குகளில் கைது செய்யப்பட்டு, தொடர்ந்து

30 நாட்கள் நீதிமன்றக் காவலில் வைக்கப்படும் பிரதமர், முதல்வர்கள் அல்லது ஒன்றிய மற்றும் மாநில அமைச்சர்களை பதவியில் இருந்து நீக்க வழி வகை செய்யப்பட்டுள்ளது.

புதுச்சேரி மற்றும் ஜம்மு-காஷ்மீர் யூனியன் பிரதேசங்களுக்கும் இதே போன்ற விதிகளையும் பயன்படுத்தவதற்காக மேலும் இரு துணை மசோதாக்கள் தாக்கல் செய்யப்பட்டன. இந்த மசோதாவை ஆராய்ந்து வரும் நாடாளுமன்ற கூட்டுக் குழு (ஜேபிசி) தனது இறுதி அறிக்கையை வரும் 17ம் தேதி தாக்கல் செய்ய உள்ளது.

இந்த சட்ட திருத்த மசோதாவுக்கு நாடு முழுவதும் உள்ள எதிர்க்கட்சிகள் ஒன்றிணைந்து மீண்டும் கட்டும் எதிர்ப்பு தெரிவித்து வருகின்றன. இதுகுறித்து திரிணாமுல் காங்கிரஸ் கட்சியின் எம்பி சாகரிகா கோஷ் கூறுகையில், 'இந்த 130வது அரசியலமைப்புச் சட்ட திருத்த மசோதா என்பது எதிர்க்கட்சிகளுக்கு எதிராக

மோடி அரசு ஏவியுள்ள ஒரு ஏவுகணையாகும். நீதிமன்றத்தால் குற்றவாளி என்று நிரூபிக்கப்படுவதற்கு முன்பாகவே, வெறும் 30 நாட்கள் நீதிமன்றக் காவலில் இருந்தார் என்பதற்காக மக்களால் தேர்ந்தெடுக்கப்பட்ட ஒரு பிரதமர் அல்லது முதல்வரை பதவியில் இருந்து நீக்குவது ஜனநாயகத்தின் அடிப்படைக்கே எதிரானது.

புலனாய்வு அமைப்பு மூலம் எதிர்க்கட்சிகளுக்கு மிரடல்!

குற்றம் நிரூபிக்கப்படும் வரை ஒருவர் நிரபராதி என்ற குற்றவியல் சட்டத்தின் அடிப்படை விதியை இந்த மசோதா முற்றிலும் சிதைக்கிறது. தங்களுக்கு அடிபணிந்து செயல்படும் புலனாய்வு அமைப்புகள் மூலம் எதிர்க்கட்சித் தலைவர்களை நீண்ட நாட்கள் காவலில் வைத்து, மாநில அரசுகளைக் கவிழ்க்கலைக்கவே இந்த சதித்திட்டம் தீட்டப்பட்டுள்ளது' என்று குற்றம் சாட்டியுள்ளார்.

மேலும் ஆத்மி கட்சியின்

மூத்த தலைவர் சோம்நாத் பாரதி இதுகுறித்து கூறுகையில், 'ஆளும் பா.ஜ.க. அரசு தங்களுக்கு எதிரான அரசியல் கணக்குகளைத் தீர்த்துக் கொள்ளவும், தங்களின் கொள்கைகளுக்கு அடிபணிய வைக்கவும் அமலாக்கத்துறை, சிபிஐ, வருமான வரித்துறை மற்றும் போலீசார் உள்ளிட்ட தங்களின் கட்டுப்பாட்டில் உள்ள புலனாய்வு அமைப்புகளைத் தவறாகப் பயன்படுத்தி வருகிறது. இதற்கு சிறந்த உதாரணம் அரவிந்த் கெஜ்ரிவால் ஆவார். அவர் எந்த ஆதாரமும் இல்லாமல் கைது செய்யப்பட்டு 6 மாதங்கள் சிறையில் அடைக்கப்பட்டார்.

இறுதியில் அந்த வழக்கில் எந்த உண்மையும் இல்லை என்று நீதிமன்றம் அவரை விடுவித்தது. இந்த புதிய மசோதா என்பது பாஜக அல்லாத மாநில அரசுகளைக் கவிழ்க்கத் திட்டமிட்டு கொண்டு வரப்படும் ஆபத்தான முயற்சியாகும்' என்று விமர்சித்துள்ளார்.

இத்தகைய கடுமை யான காரணங்களால் பல எதிர்க்கட்சிகள் இந்த நாடாளுமன்ற கூட்டுக் குழுவின் கூட்டங்களைப் புறக்கணித்து வருகின்றன. குற்றம் சாட்டப்பட்டவர் நிரபராதி என்று நிரூபிக்கப்படும் வரை அவர் குற்றமற்றவர் என்ற சட்டத்தின் அடிப்படை உரிமையைப் பறிக்கும் இந்த மசோதா, ஜனநாயகத்தை அடியோடு அழித்துவிடும் என்று எதிர்க்கட்சிகள் அஞ்சுகின்றன.

இந்த மசோதாவில் பிரதமர் பதவியும் சேர்க்கப்பட்டுள்ளது என்பது, இது ஒரு நடுநிலையான சட்டம் போன்ற தோற்றத்தை ஏற்படுத்துவதற்காகச் செய்யப்பட்ட ஒரு தந்திரமான வேலையே தவிர, உண்மையில் இது எதிர்க்கட்சித் தலைவர்களை மட்டுமே குறிவைத்து அழிக்கப் பயன்படும் என்று அவர்கள் எச்சரித்துள்ளனர்.

எதிர்க்கட்சிகளின் வியூகம்!

அதே நேரத்தில், வரும் மழைக்கால கூட்டத் தொடரின் போது நாட்டில் நிலவி வரும் பணவீக்கம், தேசியத் தேர்வுகளில் நடந்த வினாத்தாள் கசிவு பிரச்சினை, அயோத்தி ராமர் கோயில் நன்கொடை பணம் திருட்டு மற்றும் பிராந்திய பாதுகாப்பு நிலவரங்கள் போன்ற முக்கிய விவகாரங்களை எழுப்பி, ஒன்றிய அரசுக்குக் கட்டும் நெருக்கடி கொடுக்க எதிர்க்கட்சிகள் தங்களின் வியூகங்களை வகுத்து வருகின்றன.

கோவையில் எடை அதிகமாக ஏற்றி வரும் லாரிகள் மீது புகார் அளிப்போம்!

செங்கல் லாரி உரிமையாளர்கள் சங்கத்தினர் தகவல்!

கோவை, ஜூலை 6- அரசு நிர்ணயித்த எடையில் மட்டுமே இனி லாரிகளை இயக்க வேண்டும், எடை அதிகமாக ஏற்றி வரும் லாரிகள் மீது நடவடிக்கை எடுக்க கோரி நாங்கள் புகார் மனு அளித்து வலியுறுத்துவோம் என்று கோவை மாவட்ட செங்கல் லாரி உரிமையாளர்கள் சங்கத்தினர் தெரிவித்துள்ளனர்.

கோவை மாவட்டத்தில் தடாகம், சின்னத்தடாகம், வீரபாண்டி, சோமையம் பாளையம் உள்ளிட்ட பகுதிகளில் தான் 100க்கணக்கான செங்கல் குளைகள் செயல்பட்டு வருகின்றன. இந்த சூழலில் தடாகம் பகுதியில் இயங்கும், கோவை மாவட்ட செங்கல் லாரி உரிமையாளர்கள் சங்கத்தினர் செய்தியாளர்களை சந்தித்தனர்.

அப்பொழுது சங்க நிர்

வாகிகள், பரசுராமன், செந்தில் குமார், தமிழரசன், திணைக் குமார் ஆகியோர் கூட்டாக கூறுகையில், "கோவை மாவட்ட செங்கல் லாரி உரிமையாளர்கள் சங்கத்தின் சார்பாக, 4, 5 மற்றும் 6ம் தேதி என மூன்று நாட்கள் அடையாள வேலை நிறுத்த போராட்டத்தை நடத்த உள்ளதாகவும், இதில் சுமார் 300க்கும் மேற்பட்ட லாரிகள், கோவை மாவட்டத்தில் மட்டும் வேலை நிறுத்தம் செய்ய உள்ளதாகவும், இதனால் ஒரு நாளைக்கு 18 லட்சம் இழப்பு ஏற்படும் என்ற நிலை உள்ளது.

மேலும் இந்த தொழிலை நம்பி, உள்ள சுமார் 3000த்திற்கும் மேற்பட்ட தொழிலாளர்களின் வாழ்க்கை பாதிக்கும் நிலை உள்ளது. இந்த போராட்டம் நடத்த முக்கிய கார

ணம் அதிக எடையுடன் செங்கல்கள் ஏற்றி வரும் லாரிகளுக்கு அதிக அளவில் காவல்துறையினர் அபராதம் விதிக்கின்றனர். ஆர்.டி.ஓ அதிகாரிகள் லாரிகளை சிறை பிடிக்கின்றனர். இதனால் லாரி உரிமையாளர்கள் கடுமையாக பாதிக்கப்படுகின்றனர்.

இதனால் அரசு நிர்ணயித்த எடையின் அளவில் லாரிகளை இயக்க உள்ளனர். ஜிஎஸ்டி பில் இல்லாமல் செங்கல்களை விற்பனை செய்யும் நிறுவனங்களில் இருந்து செங்கல்களை வாங்க மாட்டோம். வேலை நிறுத்த நாட்களில் செங்கல்கள் உற்பத்தியாகிறது. சேலம், பழநி, தாராபுரம், தூத்துக்குடி, உள்ளிட்ட பகுதிகளில் வெளிமா வட்ட லாரிகள் வருகின்றன. எங்களது போராட்டம் நடத்த முக்கிய கார

தால் அதனை சிறைப்பிடித்து காவல்துறையினரின் ஒப்படைக்க உள்ளோம் என்றனர். எங்களது சங்கத்தின் இந்த கோரிக்கையை ஏற்று, பல்வேறு மாவட்ட லாரி உரிமையாளர்கள் ஒத்துழைப்பு வழங்கி உள்ளதாகவும் தெரிவித்தனர்.

மேலும், வெளி மாவட்டங்களில் உள்ள சேம்பர் உற்பத்தியாளர்கள், செங்கல் விலையை குறைக்க வேண்டும். . . அதிக விலைக்கு செங்கல்களை விற்பனை செய்வதால் கட்டுமான தொழில் பல்வேறு பாதிப்புகளுக்கு உள்ளாகிறது. மசல் விலை உயர்வு, உதிரி பாகங்கள் விலை உயர்வு, சாலை வரி உயர்வு, உள்ளிட்ட பல்வேறு இடையூறுகளை சந்தித்து வருவதால், இத்தகைய போராட்டத்தை நடத்த உள்ளோம்"

இவ்வாறு கூறினார்கள்.

பள்ளி ஆசிரியர்களுக்கான சிறப்பு தேர்வு - 61,386 பேர் எழுதினர்!

சென்னை, ஜூலை 6- பள்ளி ஆசிரியர்களுக்கான சிறப்பு ஆசிரியர் தகுதித் தேர்வில் நேற்று முன்தினம் நடந்த இடைநிலை ஆசிரியர்களுக்கான தேர்வை தமிழகம் முழுவதும் 61,386 பேர் எழுதினர். பட்டதாரி ஆசிரியர்களுக்கான தேர்வு நடைபெற்றது. பள்ளி ஆசிரியர்கள் டெட் தேர்வில் கட்டாயம் தேர்ச்சி பெற்றிருக்க வேண்டும் என உச்ச நீதிமன்றம் உத்தரவிட்டது. டெட் தேர்வில் தகுதிபெறாமல் பணியில் உள்ள

ஆசிரியர்கள் 2 ஆண்டுகளில் தகுதி பெற வேண்டும் எனவும், ஓய்வு பெற 5 ஆண்டு மட்டும் உள்ளவர் களுக்கு தளர்வும் வழங்கப்பட்டது. இதுமட்டுமின்றி தேர்ச்சி பெறாதவர்கள் அல்லது பெற விரும்பாதவர்கள் பணியில் இருந்து கட்டாய ஓய்வு பெற வேண்டும் என தெரிவிக்கப்பட்டது.

இதையடுத்து, தமிழகத்தில் அரசு, அரசு உதவிபெறும் பள்ளிகளில் பணியாற்றும் லட்சக்கணக்கான ஆசிரியர்கள் தகுதி தேர்

வில் தேர்ச்சி பெற வேண்டிய நிலை ஏற்பட்டது. அதனால், ஆசிரியர்களின் மையங்களில் 61,386 தேர்வர்கள் தேர்வு எழுதினார்கள். இதில் ஆண் தேர்வர்கள் 12,001, பெண் தேர்வர்கள் 49,385 ஆவர். இதில் 1,321 தேர்வர்கள் மாற்றுத்திறனாளிகளில் 126 மாற்றுத்திறனாளிகள் சொல்வதை எழுத உதவியாளர்கள் நியமனம் செய்யப்பட்டனர். குறிப்பாக சென்னையில் மட்டும் 13 மையங்களில் 3575 பேர் தேர்வு எழுதினர்.

பெரம்பூரில் அரசு வேலை வாங்கி தருவதாக ரூ.86 லட்சம் மோசடி!

சென்னை, ஜூலை 6- அரசு வேலை வாங்கித் தருவதாகவும், குடிசை மாற்று வாரியத்தில் வீடு வாங்கித் தருவதாகவும் கூறி ரூ.86 லட்சம், 24 சவரன் வாங்கி ஏமாற்றிய நபர் மீது போலீசார் வழக்கு பதிந்து விசாரணை நடத்தி வருகின்றனர்.

வியாசர்பாடி சுந்தரம் தெரு பகுதியைச் சேர்ந்தவர் கீதா பரணி (56). இவருக்கு திருமணமாகி ஒரு மகன், ஒரு மகள் உள்ளனர். இவரது கணவர் கடந்த 2010ம் ஆண்டு உடல்நிலை சரியில்லாமல் இறந்து விட்டார். கீதா பரணி துணி வியாபாரம் செய்து வருகிறார். இவரது மாமன் மகனான வெங்கட்ராமன் வெங்கட்ராமனிடம் என்பவர் கடந்த 2023ம் ஆண்டு உறவினர் திருமணத்தில் பழக்கமாகி அவருடன் பேச்சு வார்த்தையில் இருந்துள்ளார்.

மேலும் அவர் ரியல் எஸ்டேட் தொழில் செய்து வருவதாகவும், தலைமைச் செயலகம் மற்றும் தமிழ்நாடு குடிசை மாற்று வாரியத்தில் தனக்கு ஆட்கள் தெரியும் என்று கூறி கீதா பரணியிடம், யாருக்காவது வேலை வேண்டும் அல்லது வீடு வேண்டும் என்றால் சொல்லுங்கள் என தெரிவித்துள்ளார்.

அதன் அடிப்படையில் கீதா பரணி தனக்கு தெரிந்த நபர்களிடம் அரசு வேலை வாங்கித் தருவதற்காகவும், குடிசை மாற்று வாரியத்தில் வீடு வாங்கித் தருவதற்காகவும் 86 லட்சம் ரூபாய் பணத்தை கொடுத்துள்ளார். ஆனால் அரசு வேலையும், வீடும் வாங்கித் தராமல் ஏமாற்றி வந்துள்ளார். மேலும் கீதா பரணி வைத்திருந்த 24 சவரன் தங்க நகைகளையும் வெங்கட்ராமன் வாங்கி கொண்டு இதுவரை தரவில்லை எனக் கூறப்படுகிறது.

இதனால் கீதா பரணி பத்தாவது பெருநகர குற்றவியல் நீதிமன்றத்தில் மனு தாக்கல் செய்திருந்தார்.


அதன் படி வெங்கட்ராமன் மீது வழக்கு பதிவு செய்யும் படி நீதிமன்றம் அறிவுறுத்தியது.

இதனையடுத்து வழக்கு பதிவு செய்து விசா வியாசர்பாடி போலீசார் ரணை நடத்தி வருகின்ற வெங்கட்ராமன் மீது நன்றி.

திராவிட இயக்க தீரர்கள் நினைவு நாள்

கே.கே. பலராமன்

ஜூலை 6 (2015)



திருவண்ணாமலை மாவட்டம், செய்யாறு ஒன்றியச் செயலாளராக நான்கு முறையும், பொதுக்குழு உறுப்பினராகவும், மாவட்ட பொருளாளராகவும், மாவட்ட நெசவாளர் அணி அமைப்பாளராகவும் பொறுப்பேற்று கழகப் பணியாற்றியவர்.

கொருக்காத்தூர் ஊராட்சி மன்றத் தலைவராக நான்கு முறையும், செய்யாறு ஒன்றிய துணைத் தலைவராகவும், மாவட்ட ஊராட்சிக்குழு உறுப்பினராகவும், ஒன்றியக்குழு உறுப்பினராகவும் பொறுப்பு வகித்து அப்பகுதி மக்களின் நன்மதிப்பை பெற்றவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.

பத்ரிநாத் கோயிலிலும் காணிக்கை திருட்டு புகார்!

புதுதெல்லி, ஜூலை 6- அயோத்தி ராமர் கோயிலை தொடர்ந்து, பத்ரிநாத் கோயிலிலும் காணிக்கை திருடப்பட்டதாக புகார் எழுந்துள்ளது. உத்தரகண்ட் மாநிலத்தின் 4 முக்கியப் புனிதத் தலங்களில் ஒன்றான பத்ரிநாதத்தில் உள்ள விஷ்ணு கோயில் உள்ளது. கடந்த 2025ல் 51 லட்சத்துக்கும்

அதிகமான பக்தர்கள் இக்கோயிலுக்கு வருகை தந்துள்ளனர். இந்தக் கோயிலை பத்ரிநாத்கேதார் நாத் கோயில் கமிட்டி (பிகேடிசி) நிர்வகித்து வருகிறது. இந்நிலையில் பிகேடிசி தலைவரின் தனிப்பட்ட செயலாளர் மீது பைரவ் சேனா எனும் ஆன்மிக அமைப்பு தீவிர குற்றச்சாட்டுகளை முன்வைத்துள்ளது.

இது தொடர்பாக விசாரணை கோரி பிகேடிசியின் தலைமை நிர்வாக அதிகாரி சோஹன் ரங்கத்திடம் பைரவ் சேனாவின் நிறுவனத் தலைவர் சந்தீப் கதரி மனு அளித்துள்ளார்.

அந்த மனுவில் பத்ரிநாத் கோயில் காணிக்கையில் முறை கேடுகள் மற்றும் நிதி கையாடல் நடந்துள்ளதாகவும் எனவே சம்பந்த

தப்பட்ட ஊழியரின் பங்கு குறித்து விசாரணை நடத்தப்பட வேண்டும் என்றும் அவர் கோரியுள்ளார்.

இதுகுறித்து பிகேடிசி தலைவர் ஹேமந்த் திவேதி கூறுகையில், "சமூக ஊடகங்களில் குறிப்பிடப்படும் நபர் உண்மையில் எனது தனிப்பட்ட செயலாளர் அல்ல. அவர் பத்ரிநாத்கேதார் நாத் கோயில் கமிட்டியின் ஒரு சாதாரண அரசு ஊழியர். இதற்கு முன்பு அவர் மூன்று கோயில் கமிட்டித் தலைவர்களிடம் தனிப்பட்ட உதவியாளராகப் பணியாற்றியுள்ளார். இவர் மீதான குற்றச்சாட்டுகள் உண்மையானவை எனத் தெரிந்தால் அவர் மீது கடுமையான நடவடிக்கை எடுக்கப்படும்.

இந்த விசாரணைக்காக ஒரு குழுவை அமைக்கவும் கோவில் நிர்வாகம் உத்தரவிட்டுள்ளது. அப்புகாரின் அடிப்படையில், பத்ரிநாத் கோயில் வளாகம் மற்றும் அதனைச் சுற்றியுள்ள பகுதிகளில் உள்ள சிபிஐ கேமராக்களின் காட்சிகளும் ஆய்வு செய்யப்பட்டு வருகின்றன என்றார்.

இந்த விவகாரத்தில் பத்ரிநாத் கேதார்நாத் கோயில் ஊழியர்கள் கூட்டமைப்பும் சில முன்னெடுப்புகளை மேற்கொண்டுள்ளது. இச்சம்பவம் குறித்து வெளிப்படையாக விசாரணை நடத்தப்பட வேண்டும் என்று சங்கத்தின் தலைவர் விஜேந்திர பிஷ்ட், கோயில் குழுவுக்கு கடிதம் அனுப்பியுள்ளார்.


முத்துப்பேட்டை ஒன்றியம்

மாங்குடி கீனா என்கிற கிருஷ்ணமூர்த்தி மறைவு!

திருவாரூர், ஜூலை 6- திருவாரூர் மாவட்டம் முத்துப்பேட்டை ஒன்றியம், மாங்குடி ஊராட்சி உயைச்சேர்ந்த திராவிட முன்னேற்றக் கழகத்தின் மூத்த முன்னோடியும், "கீனா" என்று அனைவராலும் அன்புடன் அழைக்கப்பட்ட மாங்குடி, ஆர். கிருஷ்ணமூர்த்தி அவர்கள் இயற்கை எய்தினார் என்பதை ஆழ்ந்த வருத்தத்துடன் தெரிவித்துக்கொள்கிறோம்.

மறைந்த கிருஷ்ணமூர்த்தி அவர்கள் கழகத்தின் ஆரம்ப கால உறுப்பினர் ஆவார். தலைவர்களால் அவர்கள் மீது, திராவிடநாயகர் தளபதி அவர்கள் மீதும் மாறாப்

புற்றுகொண்டிருந்த இவர், வட்டக்கழகம், கிளைக் கழகம் என கழகத்தின் பல்வேறு பொறுப்புகளில் தொடர்ந்து இருந்து கழகப் பணி ஆற்றியவராவார். குறிப்பாக தேர்தல் பணிகளின் முனைப்போடு கூடு



புற்றுகொண்டிருந்த இவர், வட்டக்கழகம், கிளைக் கழகம் என கழகத்தின் பல்வேறு பொறுப்புகளில் தொடர்ந்து இருந்து கழகப் பணி ஆற்றியவராவார். குறிப்பாக தேர்தல் பணிகளின் முனைப்போடு கூடு

படும் கிருஷ்ணமூர்த்தி அவர்கள் அனைவரிடத்திலும் அன்போடு பழகுபவர். இவருக்கு கோப்பாருத் தேவி, தமிழரசி என்கிற மகள்கள் உள்ளனர்.

மறைந்த கிருஷ்ணமூர்த்தி அவர்களின் இறுதி ஊர்வலம் 5.07.2026 குாயிறு அன்று மாங்குடி அவரது இல்லத்தில் இருந்து புறப்பட்டது. அன்னாரின் மறைவின் தகவல் அறிந்த பட்டாண்டக் கழக செயலாளர் வுண்டி. கே. கலைவாணன் எம்.எல்.ஏ. , ஒன்றியச் செயலாளர் இரா. மனோகரன் உள்ளிட்ட கழக நிர்வாகிகளும், கழக தொழில்களும் அவரது குடும்பத்தினருக்கு ஆறுதல் கூறினர்.